

Title: Regarding law and order situation in Bihar.

श्री अश्विनी कुमार चौबे (बक्सर) : महोदया, सबसे पहले मैं आपको बहुत-बहुत धन्यवाद देना चाहता हूँ। बिहार के सीवान जिले में भाजपा नेता और वहां के स्थानीय सांसद श्री ओमप्रकाश यादव के प्रवक्ता और भाजपा कार्यकर्ता की निर्मम हत्या कर दिल दहलाने वाली घटना हुई है। आज पूरे बिहार में लगातार हत्याएं, अपराध, बलात्कार, छेड़खानी, लूटपाट की अनेकों घटनाएं दर्ज हैं किन्तु वहां की राज्य सरकार उसे पूरी तरह संरक्षण दे रही है। इतना ही नहीं, बिहार के कई शहरों में लगातार बंद हो रहे हैं। भागलपुर से लेकर सम्पूर्ण बक्सर तक बिहार में अनेक घटनाएं घट रही हैं। राज्य सरकार हाथ पर हाथ धरकर बैठी हुई है। मैं आपके माध्यम से आग्रह करना चाहूंगा कि केन्द्र सरकार अविलंब हस्तक्षेप कर ऐसी निर्मम हत्याओं, अपराध पर रोक लगाने के लिए बिहार सरकार पर दबाव डाले। साथ ही सीवान में सजद के एक दुश्नाम व्यक्ति जेल में बंद हैं। उनके द्वारा लगातार हत्याएं की जा रही हैं। उन्हें उसी सीवान की जेल में बंद रखा गया है। उन्हें सीवान जेल से अविलंब स्थानान्तरित किया जाए। भारत सरकार इस पर तुरंत हस्तक्षेप करके कार्यवाही करे।